

16 ta' Diċembru 2013

STQARRIJA GĦALL-ISTAMPA

DANIÈLE NOUY MAHTURA PRESIDENT TAL-BORD SUPERVIŻORJU

Il-Kunsill tal-Unjoni Ewropea illum ħatar lis-Sinjura Danièle Nouy bħala President tal-Bord Superviżorju tal-mekkaniżmu superviżorju uniku fil-Bank Ċentrali Ewropew. Dan sar wara li l-Parlament Ewropew approva l-proposta tal-Kunsill Governattiv tal-Bank Ċentrali Ewropew għall-ħatra tas-Sinjura Nouy. Sa f'tit ilu, is-Sinjura Nouy kellha l-kariga ta' Segretarju Ġenerali tal-Awtorità Franciża tas-Superviżjoni Prudenzjali u r-Riżoluzzjoni (*Autorité de Contrôle Prudentiel et de Résolution*). Hija kienet ukoll Deputat Segretarju Ġenerali u Segretarju Ġenerali tal-Kumitat ta' Basel dwar is-Superviżjoni Bankarja.

Il-President tal-Bank Ċentrali Ewropew Mario Draghi qal: "Il-ħatra tal-President tal-Bord Superviżorju timmarka l-ġrajja importanti meta l-Bank Ċentrali Ewropew qiegħed jistabbilixxi mekkaniżmu superviżorju uniku għall-banek taż-żona tal-euro. Is-Sinjura Nouy se ġġib magħha kważi 40 sena ta' esperjenza fis-superviżjoni bankarja. Bil-ħatra tagħha, il-Bord Superviżorju se jibda bil-ħidma tiegħu fi żmien qasir u jistabbilixxi r-rekwiżiti organizzattivi kollha biex jieħu f'idejh ir-responsabbiltajiet superviżorji mill-4 ta' Novembru 2014."

Il-ħatra tas-Sinjura Nouy tibda ssejtn fl-1 ta' Jannar 2014, b'mandat ta' ħames snin.

Għal aktar tagħrif, wieħed jista' jikkuntattja lil Rolf Benders, tel. +49 69 1344 7455.

Bank Ċentrali Ewropew

Direttorat Ġenerali Komunikazzjoni u Servizzi Lingwistiċi, Taqsima Stampa u Informazzjoni

Kaiserstrasse 29, D-60311 Frankfurt am Main

Tel.: +49 69 1344 7455, Fax: +49 69 1344 7404

Internet: <http://www.ecb.europa.eu>

Ir-riproduzzjoni hi permessa sakemm jissemma s-sors.